

## संक्षिप्त

## साइकिल कार्यक्रम आज

**दौसा।** राष्ट्रीय मतदाता दिवस के अवसर पर रविवार, 25 जनवरी को सुबह 9 बजे से फिट इंडिया साइकिलिंग ड्राइव के अंतर्गत संडे ऑन साइकिल कार्यक्रम का आयोजन किया जाएगा। साथ ही प्रातः 10 बजे जिला परिषद सभागार में जिला स्तरीय कार्यक्रम होगा। जिला परिषद के मुख्य कार्यकारी अधिकारी एवं स्वीप नोडल प्रभारी बिरदी चंद गंगवाल ने बताया कि भारत निर्वाचन आयोग के निर्देशानुसार 16वें राष्ट्रीय मतदाता दिवस के उपलक्ष्य में जिले में मतदाता जागरूकता एवं स्वस्थ जीवनशैली को बढ़ावा देने के लिए आयोजित साइकिलिंग अभियान जिला कलेक्ट्रेट से प्रारंभ होकर पंडित नवल किशोर शर्मा राजकीय महाविद्यालय पर संपन्न होगा। कार्यक्रम में जिला स्तरीय अधिकारी, विभिन्न विभागों के प्रतिनिधि, एनएसएस एवं एनसीसी स्वयंसेवक, महाविद्यालयों के विद्यार्थी एवं आम नागरिक भाग लेंगे।

## महेन्द्र सिंह जिला अध्यक्ष बने

**अलवर ।** प्रियंका गांधी संगठन आल इंडिया ने अलवर जिला अध्यक्ष के पद पर महेन्द्र सिंह को नियुक्त किया है।संगठन के राष्ट्र्य अध्यक्ष कमलजीत ने उन्हें नियुक्त करते हुए बताया है कि महेन्द्र सिंह राजस्थान संगठन मे सदस्य के रूप में अपनी सेवा देते हुए अलवर और राजस्थान में संगठन को मजबूती देने का काम करेंगे।अपनी नियुक्ति पर नव नियुक्त जिला अध्यक्ष महेन्द्र सिंह ने संगठन पदाधिकारियों का आभार जताते हुए कहा है कि संगठन ने जो उनको जिम्मेदारी दी है वे उस पर खरा उतरने का प्रयास करेंगे।

## गुंसी में ग्राम उत्थान शिविर आज

**निवाई/गुंसी।** राज्य सरकार के आदेशानुसार 25 जनवरी को भारत सरकार सेवा केंद्र गुंसी में गिरदावर निर्मल मुंडिया, चनानी, रजौतिया बुजुर्ग एवं गुंसी पंचायत का ग्राम उत्थान शिविर का आयोजन किया जाएगा। गुंसी सचिव मुकेशकुमार मीणा ने बताया कि शिविर में सभी विभाग के अधिकारी उपस्थित रहकर आमजन के कार्य व योजनाओं से संबंधित कार्य संपादित करेंगे।

## मुख्यमंत्री को भेजा ज्ञापन

**सिरसा।** गौ सेवा समिति जिलाध्यक्ष हनुमान चौधरी ने मुख्यमंत्री भजनलाल शर्मा को ज्ञापन भेजकर गांव मोहम्मदपुरा के जंगल में आटे में विस्फोटक मिलाकर रखने वाले आरोपी को गिरफ्तार करवाने की मांग की है। जिलाध्यक्ष चौधरी ने ज्ञापन में बताया कि मोहम्मदपुरा पंचायत के जंगल में किसी ने गुंथे हुए आटे में विस्फोटक रख दिया था। जिसको खाने से एक गाय माता की मौत हो गई। आरोपियों को गिरफ्तार करवाने के लिए गौ सेवकों ने धरना देकर सौंप पुलिस थाने में रिपोर्ट भी दर्ज करवा दी थी। विस्फोटक से गाय की मौत होने पर गौ सेवकों ने बैठक आयोजित की। गौ सेवकों ने आरोपियों को सात दिन में गिरफ्तार करने की मांग की। ज्ञापन में बताया कि सात दिन में गिरफ्तार करने किया गया तन तो आंदोलन किया जाएगा।

## रक्तदान शिविर आज

**निवाई।** पंछी फाउंडेशन संस्थान के तत्वावधान में श्याम मंदिर में 25 जनवरी को आठवां विशाल रक्तदान शिविर का आयोजन किया जाएगा। फाउंडेशन के प्रतिनिधि आशु बड़ागांव ने बताया कि शिविर में सैकड़ों रक्तदाता रक्तदान करेंगे। जिनको पंछी फाउंडेशन संस्थान द्वारा प्रशस्ति-पत्र व मोमेंटो देकर सम्मानित किया जाएगा।

## विराट हिन्दू सम्मेलन का आयोजन

**देवली।** राष्ट्रीय स्वयं सेवक संघ के 100 वर्ष पूर्ण होने के उपलक्ष्य विराट हिन्दू सम्मेलन का आयोजन किया जाएगा यह कार्यक्रम सोमवार को देवली के अटल उद्यान ( टीन शेड) मे होगा., विराट हिन्दू सम्मेलन महावीर बस्ती द्वारा करवाया जा रहा है जो स्थनीय अटल उद्यान के टीन शेड में दोपहर 12:00 बजे से, आयोजित किया जाएगा कार्यक्रम में श्रमण मुनि 1०8 श्री प्रणीत सागर महाराज एवं श्री श्री मनीष दास जी महाराज का संत सानिध्य प्राप्त होगा।

## बसंत पंचमी महोत्सव मनाया

**निवाई।** कीर कॉलोनी में स्थित सेवा भारती द्वारा संचालित बाल संस्कार केंद्र में आशा जैन के सानिध्य में बसंत पंचमी महोत्सव धूमधाम से मनाया गया।

# शिक्षा की क्रांति से ही बदलेगी समाज की तस्वीर : जवाहर सिंह बेढ़म

**डींग।** राजस्थान सरकार के गृह, गौपालन, पशुपालन, डेयरी तथा मत्स्य विभाग राज्य मंत्री जवाहर सिंह बेढ़म ने शनिवार को अलवर-डींग बॉर्डर पर गुर्जर सेवा समिति, बूजनगर द्वारा आयोजित भव्य गुर्जर प्रतिभा सम्मान समारोह में मुख्य अतिथि के रूप में शिरकत की। इस दौरान गृह राज्य मंत्री ने न केवल मेधावी छात्र-छात्राओं को सम्मानित किया, बल्कि समाज में शिक्षा के प्रति आई जागृति को एक क्रांति की संज्ञा दी।

विशाल जनसभा को संबोधित करते हुए गृह राज्य मंत्री जवाहर सिंह बेढ़म ने गर्व के साथ कहा कि समाज में प्रचार-प्रसार और जागरूकता का ही परिणाम है कि हमारे बच्चे 95 प्रतिशत से अधिक अंक ला रहे हैं। उन्होंने कहा कि यह अत्यंत हर्ष का विषय है कि हमारे समाज की प्रतिभाएं अब



**समारोह में गृह राज्य मंत्री ने प्रतिभावान छात्र-छात्राओं और समाजसेवियों को स्मृति चिह्न व प्रशस्ति पत्र देकर सम्मानित किया।**

आरएसएस, आरपीएस, आईपीएस और आईएसएस बनकर देश की सर्वोच्च सेवाओं में अपना स्थान बना रही हैं। यह बदलाव इस बात का प्रमाण है कि समाज

ने शिक्षा के महत्व को गहराई से स्वीकार किया है।

‘मैं आपका प्रतिनिधि हूँ, आपके आशीर्वाद से ही यहाँ हूँ’

उन्होंने जनता से जुड़ते हुए कहा कि मैं केवल एक मंत्री नहीं, बल्कि आपका प्रतिनिधि हूँ। आप सभी के आशीर्वाद और स्नेह की बदौलत ही मैं

■ **गुर्जर प्रतिभा सम्मान समारोह में मंत्री बेढ़म ने आईएसएस, आरपीएस और मेधावी छात्रों की उपलब्धियों को सराहा**

आज राजस्थान सरकार में हूँ और आपकी सेवा कर पा रहा हूँ। उन्होंने आश्वासन दिया कि कार्यक्रम में समिति के अध्यक्ष द्वारा जो भी विषय और मांगें रखी गई हैं, उन पर वे गंभीरता से विचार करेंगे और उनका समाधान सुनिश्चित करेंगे।

गृह राज्य मंत्री ने गुर्जर सेवा समिति और ऐसी अन्य सामाजिक संस्थाओं को बधाई देते हुए कहा कि आपने जो प्रण लिया था और जो शुरुआत की थी, आज

# कुनेड विद्यालय में मेगा पीटीएम व निपुण मेले का आयोजन

**पावटा।** ग्राम कुनेड स्थित राजकीय उच्च माध्यमिक विद्यालय में शनिवार को मेगा पीटीएम (पैरेंट्स-टीचर्स मीटिंग) एवं निपुण मेले का आयोजन उत्साहपूर्वक किया गया। कार्यक्रम का उद्देश्य विद्यार्थियों के शैक्षिक स्तर का आकलन करना, अभिभावकों को बच्चों की प्रगति से अवगत कराना तथा निपुण भारत मिशन के तहत बुनियादी साक्षरता व संख्यात्मक ज्ञान को बढ़ावा देना रहा। कार्यक्रम के दौरान विद्यार्थियों द्वारा भाषा, गणित एवं सामान्य ज्ञान से संबंधित गतिविधियों, मॉडल्स और शिक्षण सामग्री का प्रदर्शन किया गया, जिसे अभिभावकों ने सराहा।

निपुण मेले में बच्चों ने खेल-खेल में सीखने की गतिविधियों के माध्यम से अपनी प्रतिभा का परिचय दिया। मेगा पीटीएम में प्रधानाचार्या मनीषा रानी सहित शिक्षकों राजेंद्र प्रसाद यादव, रामसिंह यादव, मोतीलाल यादव, अरविंद मीणा, कमली बाई ने अभिभावकों से संवाद कर विद्यार्थियों की शैक्षिक प्रगति, व्यवहार, उपस्थिति एवं भविष्य की योजनाओं पर चर्चा की। साथ ही बच्चों के सर्वांगीण विकास में अभिभावकों की भूमिका पर भी प्रकाश डाला गया।



**कार्यक्रम में बच्चों ने खेल-खेल में सीखने की गतिविधियों के माध्यम से अपनी प्रतिभा का परिचय दिया।**

## सैनिक स्कूल प्रवेश परीक्षा में 18 विद्यार्थियों का चयन

**पावटा।** कस्बा पावटा स्थित हिंदू शर्मा द्वारा संचालित सोमरा गुरुकुल सैनिक एकेडमी के विद्यार्थियों ने पहले ही वर्ष में अपनी प्रतिभा का लोहा मनवाते हुए यूपी सैनिक स्कूल प्रवेश परीक्षा में शानदार सफलता हासिल की है। झुनझुनू संस्था के निदेशक अजय सोमरा द्वारा संचालित व पावटा को मिलाकर कुल 22 छात्रों में से 18 छात्र-छात्राओं का यूपी सैनिक स्कूल का चयन साक्षात्कार एवं मेडिकल जांच के लिए हुआ है। इस उपलब्धि पर संस्था के निदेशक अजय सोमरा और पावटा शाखा के अध्यक्ष और संस्थापक हिंदू शर्मा द्वारा स्कूल परिसर में मेधावी विद्यार्थियों के सम्मान में एक विशेष कार्यक्रम आयोजित किया गया। इसमें चयनित लकी सिंह, देवराज, राकेश चाहर, कृष्ण कुमार, मधु, प्रदीप, प्रतीक,समर्थ त्यागी, सिदाथ, सुमित कुमार, वेद भूषण, वेदीत, प्रकाश यादव, यश गावर और गौतव का माल्यार्पण कर प्रतीक चिह्न देकर स्वागत किया।

# जयपुर से फुलेरा के बीच नई डेमो ट्रेन चलाने की मांग

**फुलेरा।** दैनिक रेलयात्री संघ एकीकृत का एक प्रतिनिधि मंडल अपर मंडल रेल प्रबंधक अशफाक हुसैन अंसारी से मिलकर फुलेरा यार्ड के पास बने अंडरपास का मेटेनैस कर पुनः चालू किए जाने पर रेल प्रशासन का आभार प्रकट किया। संघ अशोक वासदेव ने बताया कि प्रतिनिधिमंडल की ओर से अपर मंडल रेल प्रबंधक को एक ज्ञापन सौंपकर जयपुर से फुलेरा के बीच शाम



**एडीआरएम को ज्ञापन सौंपते दैनिक रेलयात्री संघ एकीकृत का प्रतिनिधि मण्डल।**

काल से पूर्व जयपुर से शाम 5:20 बजे डेमू ट्रेन का संचालन होता था, जिसे अब 7:20 कर दिया गया है।

यह ट्रेन गंगापुर सिटी तक जाती है और इसके समय में परिवर्तन फिलहाल संभव नहीं है, ऐसे में नई डेमो ट्रेन की आवश्यकता अत्यंत आवश्यक है। इसके साथ ही फुलेरा स्टेशन के प्लेटफार्म नंबर एक पर बैठने की कुर्सियों की व्यवस्था नहीं होने, पुलिया निर्माण कार्य अधूरा रहने तथा कार्य की धीमी गति को लेकर भी नाराजगी जताई गई। संघ ने बताया कि 31 मार्च 2025 को रेल प्रशासन द्वारा फुलेरा स्टेशन पर

एक्सेलेटर एवं लिफ्ट सुविधा के लिए बजट स्वीकृत किया गया था, लेकिन लगभग एक वर्ष बीतने के बावजूद यह सुविधा अभी तक शुरू नहीं हो पाई है, जिससे बुजुर्गों, महिलाओं, बच्चों एवं जयपुर के एक निजी अस्पताल में हार्ट सर्जरी करानी पड़ी, जिस पर लगभग दो लाख रुपये का खर्च आया। इसके बाद उपभोक्ता द्वारा सभी आवश्यक दस्तावेज और मेडिकल बिल बीमा कंपनी को प्रस्तुत किए गए, बावजूद इसके कंपनी ने दावा निरस्त कर दिया। आयोग ने मामले की सुनवाई के दौरान पाया कि बीमा कंपनी द्वारा बार-बार अनावश्यक

## रिलायंस जनरल इश्योरेंस को 1.81 लाख रुपये चुकाने के आदेश

**झुंझुनूं।** जिला उपभोक्ता विवाद प्रतिाेष आयोग, झुंझुनूं ने बीमा कंपनियों की मनमानी के खिलाफ अहम फैसला सुनाते हुए रिलायंस जनरल इश्योरेंस कंपनी को उपभोक्ता को बीमा दावा राशि का भुगतान करने के निर्देश दिए हैं। आयोग ने इसे सेवा में गंभीर कमी मानते हुए कंपनी को ब्याज सहित भुगतान करने का आदेश दिया है। आयोग अध्यक्ष मनोज कुमार मील ने सुप्रिम कोर्ट की नजीर के साथ टिप्पणी की है कि बीमा कंपनी से यह उम्मीद की जाती है कि वह बीमा धारक के साथ निष्पक्ष व्यवहार करेगा, ना कि केवल अपने मुनाफे की परवाह करेगा।

मामले के अनुसार बड़ौदा की ढाणी, खेतड़ी निवासी शिशराम सैनी ने वर्ष 2013 में रिलायंस जनरल इश्योरेंस से स्वास्थ्य बीमा पॉलिसी ली थी। पॉलिसी अवधि के दौरान अक्टूबर 2014 में अचानक तबीयत बिगड़ने पर उन्हें जयपुर के एक निजी अस्पताल में हार्ट सर्जरी करानी पड़ी, जिस पर लगभग दो लाख रुपये का खर्च आया। इसके बाद उपभोक्ता द्वारा सभी आवश्यक दस्तावेज और मेडिकल बिल बीमा कंपनी को प्रस्तुत किए गए, बावजूद इसके कंपनी ने दावा निरस्त कर दिया। आयोग ने मामले की सुनवाई के दौरान पाया कि बीमा कंपनी द्वारा बार-बार अनावश्यक

■ **हैल्थ इश्योरेंस का क्लैम नहीं देने का मामला**  
■ **11 वर्षों की देरी करने पर 9 फीसदी ब्याज भी देना होगा बीमा धारक को**

आपत्तियां उठाकर प्रकरण को वर्षों तक लंबित रखा गया। आयोग ने इसे उपभोक्ता संरक्षण अधिनियम की मूल भावना के विपरीत बताते हुए कंपनी के रवैये को अनुचित और उपभोक्ता विरोधी करार दिया।

जिला आयोग के अध्यक्ष मनोज कुमार मील एवं सदस्य प्रमेन्द्र कुमार सैनी की पीठ ने अपने आदेश में रिलायंस जनरल इश्योरेंस को निर्देश दिए कि वह उपभोक्ता को 1,81,529 रुपये की दावा राशि, वाद दायर करने की तिथि से 9 प्रतिशत वार्षिक ब्याज सहित अदा करें। साथ ही मानसिक, शारीरिक एवं आर्थिक क्षतिपूर्ति के रूप में 15,500 रुपये तथा वाद व्यय के रूप में 10,500 रुपये का भुगतान भी करने को कहा गया है। आयोग ने स्पष्ट किया कि यदि निर्धारित समयवधि में आदेश की पालना नहीं की जाती है, तो देय राशि पर 12.5 प्रतिशत वार्षिक ब्याज लागू होगा।

## बालिका दिवस पर छात्राओं ने अपने हुनर का प्रदर्शन किया

**सांभरझील ।** श्री सांभर पुस्तकालय के सन्निकट राजकीय बालिका उच्च मा. विद्यालय में बालिका दिवस के मौके पर अनेक कक्षाओं की छात्राओं ने अपने हुनर का प्रदर्शन कर बालिका दिवस को सार्थकता को रचनात्मक ढंग से समझाया। विभिन्न तरीके से बनाई रंगोली से ऊर्जावान संदेश प्रसारित कर सभी का दिल जीता। पोस्टर प्रतियोगिताओं में भी छात्राओं ने अपनी कला का प्रदर्शन कर सभी को अभिभूत किया, वही विवज व निबंध प्रतियोगिता में अपनी बौद्धिक क्षमता का परिचय दिया। प्रतियोगिता में भाग लेने वाली प्रमुख छात्राओं को उपखंड अधिकारी कपिल राज ने पारितोषिक प्रदान किया। कार्यक्रम में उप प्रधानाचार्या सुनीता मीणा, स्वाति यादव , रामेश्वर लाल खटनवालिया, व्याख्याता लाविका छीणा, हेमराज मीणा, जितेंद्र दुलारिया, भवानी गोठवाल, प्रेम प्रकाश जाँगिड़, विनोद दुलारिया, शैला चौहान , मुकेश मोर्य, हेमंत चौहान, सुरेंद्र सिंह मीणा सहित अन्य स्टाफ सदस्य मौजूद रहे।

## सार-समाचार प्रज्ञासागर महाराज का भव्य मंगल प्रवेश चाकसू में हुआ

**चाकसू।**श्री अक्षय निधि आदिश्वर धाम के 28 एवं 29 जनवरी को होने वाले महामस्तकाभिषेक कार्यक्रम हेतु आचार्य प्रज्ञासागर महाराज का चाकसू में भव्य मंगल प्रवेश बड़े ही उत्साह पूर्वक संपन्न हुआ।समाज के अध्यक्ष दिनेश बड़वालया एवं महामंत्री प्रवीण शाह ने बताया कि प्रातः 8:30 बजे गुरुदेव का चाकसू में भव्य मंगल प्रवेश नागधाट तिराहे से फागी मोड़ से हुआ। मंगल प्रवेश कार्यक्रम संयोजक जी के बोहरा एवं अजय गंगवाल ने बताया कि कार्यक्रम हेतु 51 प्रवेश द्वार लगाए गए। जगह-जगह पुष्पवृष्टि की गई। समाज के सभी महिला-पुरुष एवं बच्चों ने बहुत ही भक्तिभाव से मंगल प्रवेश कार्यक्रम में जयकारों के साथ भाग लिया। ढोल-नगाड़े, शहनाई एवं भटिंडा से आये पंजाबी बैंड द्वारा अद्भुत एवं आकर्षक प्रस्तुतियां दी गईं। पूरे चाकसू नगर को मध्य डेकोरेटिव आइटमी, रंगोली एवं बैनरों द्वारा सजाया गया। शोभायात्रा फागी मोड़ से होते हुए नगर पालिका, हॉस्पिटल रोड, मामोडिया मोहल्ला, गोदामों से होती हुई मुख्य बाजार से तहसील चौराहा पहुंची |जगह-जगह सभी दुकानों के बाहर गुरुदेव का पाद प्रक्षालन किया गया।तहसील चौराहे पर गुरुदेव का 1० फीट ऊंचे हाइड्रोलिक मंच पर स्वागत किया गया और गुरुदेव ने सभी को आशीर्वाद दिया।

## कपूरी ठाकुर की 103वीं पुण्यतिथि पर विचार गोष्ठी आयोजित

**दौसा।** जिला कांग्रेस कमेटी ओबीसी प्रकोष्ठ, दौसा की बैठक शनिवार को ओबीसी प्रकोष्ठ के जिला अध्यक्ष खैरतिलाल सैनी की अध्यक्षता में आयोजित की गई, जिसमें भारत रत्न एवं बिहार के पूर्व मुख्यमंत्री जननायक कपूरी ठाकुर की 1०3वीं पुण्यतिथि के अवसर पर उनके छायाचित्र पर पुष्प अर्पित कर श्रद्धांजलि अर्पित की गई। इस अवसर पर आयोजित विचार गोष्ठी में उपस्थित वक्ताओं ने कपूरी ठाकुर के सामाजिक न्याय, समानता एवं पिछड़े वर्गों के उत्थान के लिए किए गए ऐतिहासिक कार्यों पर अपने-अपने विचार व्यक्त किए। जिला अध्यक्ष खैरातीलाल सैनी ने कहा कि कपूरी ठाकुर ने सदा जीवन और उच्च विचारों के माध्यम से राजनीति को सेवा का माध्यम बनाया तथा पिछड़े वर्गों को मुख्यधारा से जोड़ने का ऐतिहासिक कार्य किया। उन्होंने कहा कि संगठन की मजबूती के लिए ओबीसी समाज को एकजुट कर बूथ स्तर तक कांग्रेस को मजबूत करना समय की आवश्यकता है। नगर अध्यक्ष घनश्याम शर्मा ने कहा कि कपूरी ठाकुर जी का पूरा जीवन सामाजिक समरसता और गरीब-वंचित वर्गों के अधिकारों के लिए समर्पित रहा।

## वित्तीय साक्षरता एवं जागरूकता विषय पर कार्यशाला का आयोजन

**कोटपूतली।** यहां के राजकीय एलबीएस पी.जी. महाविद्यालय में शनिवार को रात्रिगत वरें मातर्म के 15० वर्ष पूर्ण होने के उपलक्ष्य में राष्ट्रीय सेवा योजना एवं नेशनल स्टॉक एक्सचेंज के संयुक्त तत्त्वाधान में आत्मनिर्भर एवं समृद्ध भारत के लिये वित्तीय साक्षरता एवं जागरूकता विषय पर कार्यशाला का आयोजन किया गया। कार्यवाहक प्राचार्य डॉ. उमिल महालान्त ने राष्ट्रीय भावना एवं देशहित की प्रेरणा दी। उन्होंने सभी से राष्ट्रीय एकता और अखंडता को सुदृढ़ करने में भागीदार बनने के लिये प्रेरित किया। कार्यशाला में अक्षत शर्मा ने निवेशक के तौर पर वित्तीय निवेश के विभिन्न विकल्पों की जानकारी दी। वित्तीय थोड़ाघड़ी एवं जोखिमों से परिचित करवाया। संचालन कार्यक्रम अधिकारी प्रो. संदीप कुमार आर्य ने किया। कार्यक्रम अधिकारी प्रो. शुभलता यादव ने आभार व्यक्त किया। कार्यशाला का समापन राष्ट्रीय एवं राष्ट्रगान के साथ हुआ। इस दौरान प्रो. हरिराम धनेटिया, प्रो. शोभा जोहरी, प्रो. पदमा मीणा, प्रो. ज्योति पाठक, प्रो. बबीता, प्रो. सज्जन सिंह यादव, प्रो. आलेख कौडिया, प्रो. योगेश कुमार यादव, प्रो. सुभाष यादव, प्रो. सुधीर यादव एवं बड़ी संख्या में स्वयंसेवक उपस्थित रहे।

## फुलेरा में अज्ञात व्यक्ति का शव मिलने से फैली सनसनी

**फुलेरा।** फुलेरा थाना क्षेत्र काचरोदा गांव में शनिवार को एक अज्ञात व्यक्ति का शव मिलने से क्षेत्र में सनसनी फैल गई। फुलेरा थानाधिकारी राजेंद्र कुमार यादव ने बताया कि शनिवार 24 जनवरी को फोन के माध्यम से सूचना मिली कि काचरोदा रेलवे फाटक के पास निर्माणधीन आरओबी के नीचे एक अज्ञात युवक मृत अवस्था में पड़ा हुआ है, जिस पर तुरंत पुलिस मौके पर पहुंची और शव को कब्जे में लिया। प्रारंभिक जांच के बाद शव को शिनाख्त के लिए राजकीय उपजिला अस्पताल फुलेरा की अस्थाई मोर्चरी में सुरक्षित रखवाया गया है, पुलिस ने अल्ट्रासोनिक डंड के कारण मृत्यु होना बताया है। मृतक युवक जिसने नीले रंग की टीशर्ट व डार्क रंग की जींस पहनी हुई थी, दाहिने हाथ पर अंग्रेजी में एसकेबी लिखा हुआ है, जो पहचान में सहायक हो सकता है। मृतक के कपड़ों और हुलिए के आधार पर आसपास के थाना क्षेत्रों में जानकारी भेजी गई है। फुलेरा थाना पुलिस ने जीआरपी, आरपीएफ तथा राजस्थान सहित हरियाणा, पंजाब, गुजरात, उत्तरप्रदेश एवं मध्यप्रदेश के समस्त थाना अधिकारियों से अपील की है कि यदि कहीं गुमशुदा व्यक्ति को रिपोर्ट दर्ज हो, तो फुलेरा थाना पुलिस से संपर्क करें। पुलिस मृतक की पहचान के प्रयासों में जुटी हुई है। फुलेरा थानाधिकारी राजेंद्र कुमार ने आमजन से भी अपील की है कि यदि कोई व्यक्ति मृतक को पहचानता हो, तो फुलेरा थाना पुलिस को सूचना देकर सहयोग करें।

## अवैध स्मैक सहित दो आरोपी गिरफ्तार

**टोंक।** जिला पुलिस अधीक्षक राजेश कुमार के निर्देशन में जिला स्पेशल टीम ने कोतवाली थाना क्षेत्र में 5 लाख रुपए कीमत की 23 ग्राम अवैध मादक पदार्थ स्मैक जब्त कर दो आरोपियों को गिरफ्तार किया है। इस कार्यवाही में आरोपियों द्वारा इस्तेमाल की गई कार और दो मोबाइल भी जब्त किए हैं।जिला स्पेशल टीम प्रभारी ओमप्रकाश चौधरी ने बताया शुक्रवार शाम को मुखबिर की सूचना के बाद कोतवाली थाना क्षेत्र के इंदगाह रोड के पास स्मैक की खरीद-फरोख्त करते पाये जाने पर टीम ने कार्यवाही करते हुए कार में सवार दो आरोपियों से पूछताछ के बाद स्मैक को संप्रदाई करना स्वीकार किये जाने के बाद उनके कब्जे से 23 ग्राम अवैध मादक पदार्थ स्मैक बरामद की गई। इस दौरान मौके से आरोपी चितरंजन पुत्र छोगालात गुर्जर उम्र 43 साल निवासी आदर्श नगर मालपुरा व मुकेश सैनी पुत्र गोगाराम सैनी उम्र 33 साल निवासी मालियों की ढाणी डिग्री को डिटेन कर कोतवाली थाना पुलिस को सुपुर्द कर दिया।

## मालपुरा में एक दिवसीय खाद्य लाईसेंस शिविर 27 को

**टोंक।** राज्य सरकार द्वारा चलाये जा रहे विशेष अभियान के तहत जिले में खाद्य लाईसेंस और रजिस्ट्रेशन मालपुरा उपखण्ड में पाण्डुधिला जयपुर रोड पर एक दिवसीय शिविर का आयोजन 27 जनवरी को किया जाएगा। ,मुख्य चिकित्सा एवं स्वास्थ्य अधिकारी डॉ शैलेन्द्र सिंह चौधरी ने बताया कि जिले में समस्त उपखण्ड स्तर पर विशेष अभियान चलाकर जिले के शहरी व ग्रामीण क्षेत्रों के आस पास से जुड़े खाद्य कारोबारियों के लाईसेंस एवं रजिस्ट्रेशन के लिए एक दिवसीय शिविर 27 जनवरी मंगलवार को पाण्डुधिला जयपुर रोड मालपुरा मे लागया जाएगा। जिस दौरान खाद्य कारोबारियों के साथ विचारगोष्ठी का आयोजन कर खाद्य व्यापारियों की समस्याओं का निराकरण किया जायेगा।

## मंदिर के निर्माण की रखी नींव

**निवाई/गुंसी।** राधागोविंदपुरा धूनी में शनिवार को सुबह वैदिक रीतिरिवाज व मंत्रोच्चारण के साथ भगवान शिवजी के मंदिर के निर्माण की नींव रखी गई। सागर गुर्जर व रथोदयाल गुर्जर ने बताया कि राधागोविंदपुरा धूनी के गुर्जरों की ढाणी में कोई मंदिर नहीं था। किसी धार्मिक पर्व पर श्रद्धालुओं की पूजा करने के लिए दूसरे गांव में जा पड़ता था। जिससे ग्रामीणों में खुशी की लहर दौड़ गई। इस दौरान मुख्य यजमान रामबिलास गुर्जर द्वारा नींव का पहला पत्थर रखा गया। इस अवसर पर महिलाओं ने मंगल गीत गाए और उसके बाद उपस्थित लोगों का मिठाई खिलाकर मुंह मीठा करवाया गया। इस अवसर पर भागुलाल गुर्जर, रामभजन गुर्जर, गंगासागर गुर्जर, बडीलाल गुर्जर, रथोदयाल गुर्जर, गोपाल गुर्जर, दयाराम गुर्जर, सुरज्ञान गुर्जर, दयाशंकर एवं रामस्वरूप गुर्जर सहित कई ग्रामीण मौजूद थे।